

అరణ్యపర్వము - జ్ఞానఫలము

విఘ్నేశ్వరధ్యానమ్

నమస్తే గణనాథాయ గణానాం పతయే నమః ।
భక్తిప్రియాయ దేవేశ భక్తేభ్యః సుఖదాయక ॥

శ్రీనివాసధ్యానమ్

అనన్తవేదసంవేద్యం నిర్దోషం గుణసాగరమ్ ।
అతీంద్రియం నిత్యముక్తం శ్రీనివాసం భజేనిశమ్ ॥

శ్రీకృష్ణధ్యానమ్

వందే నవఘనశ్యామం పీతకాశేయవాససమ్ ।
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥

వ్యాసధ్యానమ్

వేదవ్యాసం స్వాత్మరూపం సత్యసన్దం పరాయణమ్ ।
శాన్తం జితేంద్రియక్రోధం సశిష్యం ప్రణమామ్యహమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-
లాండకోటిబ్రహ్మాండనాయకస్య, శ్రీవేంకటేశ్వరస్వామినః,
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,
యథాశక్తి, పంచచత్వారింశోధ్యాయాంతర్గత, శ్లోకపారాయణం,
ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః

వైశంపాయన ఉవాచ

ఆదావేవాథ తం శక్రః చిత్రసేనం రహోఽబ్రవీత్ ।

పార్థస్య చక్షురుర్వశ్యాం సక్తం విజ్ఞాయ వాసవః ॥ 45-1॥

గంధర్వరాజ గచ్ఛాద్య ప్రహితోఽస్పరసాం వరామ్ ।

ఉర్వశీం పురుషవ్యాఘ్రు సోపాతిష్ఠతు ఫాల్గునమ్ ॥ 45-2॥

యథార్చితో గృహీతాస్త్రః విద్యయా మన్నియోగతః ।

తథా త్వయా విధాతవ్యం స్త్రీషు సంగవిశారదః ॥ 45-3॥

ఏనముక్తస్తథేత్యుక్త్యా సోఽనుజ్ఞాం ప్రాప్య వాసవాత్ ।

గంధర్వరాజోఽస్పరసమ్ అభ్యగాదుర్వశీం వరామ్ ॥ 45-4॥

తాం దృష్ట్వా విదితో హృష్టః స్వాగతేనార్చితస్తయా ।

సుఖాసీనః సుఖాసీనాం స్మితపూర్వం వచోఽబ్రవీత్ ॥ 45-5॥

విదితం తేఽస్తు సుశ్రోణి ప్రహితోఽహమిహాగతః ।

త్రిదివస్వైకరాజేన త్వత్ప్రసాదాభినందినా ॥ 45-6॥

యస్తు దేవమనుష్యేషు ప్రఖ్యాతః సహజైర్గుణైః ।

శ్రియా శీలేన రూపేణ వ్రతేన చ దమేన చ ।

ప్రఖ్యాతో బలవీర్యేణ సమ్మతః ప్రతిభానవాన్ ॥ 45-7॥

వర్చస్వీ తేజసా యుక్తః క్షమావాన్ వీతమత్సరః ।

సాంగోపనిషదాన్ వేదాన్ చతురాఖ్యానపంచమాన్ ॥ 45-8॥

యోఽధీతే గురుశుశ్రూషాం మేధాం చాష్టగుణాశ్రయామ్ ।

బ్రహ్మచర్యేణ దాక్ష్యేణ ప్రసవైర్వయసాపి చ ॥ 45-9॥

ఏకో వై రక్షితా చైవ త్రిదివం మఘవానివ ।

అకత్థనో మానయితా స్థూలలక్ష్మ్యః ప్రియంవదః ॥ 45-10॥

సుహృదశ్చాన్నపానేన వివిధేనాభివర్షతి ।

సత్యవాక్ పూజితో వక్తా రూపవాననహంకృతః ॥ 45-11 ॥

భక్తానుకంపీ కాంతశ్చ ప్రియశ్చ స్థిరసంగరః ।

ప్రార్థనీయైర్గుణగణైః మహేంద్రవరుణోపమః ॥ 45-12 ॥

విదితస్తే ౨ ర్జునో వీరః స స్వర్గఫలమాఘ్నయాత్ ।

త్వం తు శక్రాభ్యనుజ్ఞాతా తస్య పాదాంతికం వ్రజ ।

తదేవం కురు కల్యాణీ ప్రసన్నస్త్వాం ధనంజయః ॥ 45-13 ॥

వినముక్తాస్మితం కృత్వా సమ్మానం బహు మన్య చ ।

ప్రత్యువాచోర్వశీ ప్రీతా చిత్రసేనమనిందితా ॥ 45-14 ॥

యస్త్వస్య కథితః సత్యః గుణోద్దేశస్త్వయా మమ ।

తం శ్రుత్వావ్యధయం పుంసః వృణుయాం కిమతో ౨ ర్జునమ్ ॥ 45-15 ॥

మహేంద్రస్య నియోగేన త్వత్తః సంప్రణయేన చ ।

తస్య చాహం గుణశోఘేన ఫాల్గునే జాతమన్మథా ।

గచ్ఛత్వం హి యథాకామమ్ ఆగమిష్యామ్యహం సుఖమ్ ॥ 45-16 ॥

ఇతి శ్రీమహాభారతే వనపర్వాంతర్గత ఇంద్రలోకాభిగమనపర్వణి

చిత్రసేనోర్వశీసంవాదే పంచచత్వారింశో ౨ ధ్యాయః ॥ 45 ॥



శ్రీవేంకటేశ్వరస్వామివారి గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

